

पीएम आवास योजना ग्रामीण के तहत हो रहा लाभार्थियों का सर्वेक्षण

कोण्डागांव। जिले के जरूरतमंद व्यक्तियों के पक्के आवास के सपने को साकार करने हेतु जिले में प्रधानमंत्री आवास योजना ग्रामीण के अंतर्गत आवास निर्माण कार्यों में निरंतर प्रगति की जा रही है। कलेक्टर कुणाल दुदावत एवं जिला पंचायत सीईओ अविनाश भोई के निर्देशानुसार सभी ग्राम पंचायतों में मैदानी अमले सक्रिय रूप से कार्य कर रहे हैं। जिले में कुल लक्ष्य 28936 प्राप्त है जिसमें से स्वीकृत 23168 का किश्त राशि भुगतान कर दिया गया है एवं शेष हितग्राहियों को आवास की स्वीकृति लगातार किया जा रहा है। प्रधानमंत्री आवास योजना ग्रामीण के तहत आवास प्लस सर्वे 2.0 ऐप के माध्यम से उन पात्र परिवारों को चिह्नित किया जा रहा है जो वर्ष 2011 के सामाजिक, आर्थिक एवं जातिगत जनगणना की सर्वे सूची तथा आवास प्लस 2018 की सर्वे सूची में छूटे हुये थे। यह सर्वे 31 मार्च 2025 तक पूरा किया जाएगा। इस कार्य को सुचारू रूप से संचालित करने के लिए ग्राम पंचायत सचिव, रोजगार सहायक एवं आवास मित्र को समर्पित मानव संसाधन को जिम्मेदारी सौंपी गई है। वे आवास प्लस सर्वे 2.0 ऐप के माध्यम से पात्र परिवारों का सर्वेक्षण कर रहे हैं जिससे अधिक से अधिक जरूरतमंद परिवार इस योजना से लाभ प्राप्त कर सकें। जिले में प्रधामंत्री आवास योजना ग्रामीण के अंतर्गत आवास निर्माण की गति बढ़ाने के लिए प्रशासन द्वारा लगातार निगरानी की जा रही है। पात्र हितग्राहियों को समय पर योजना का लाभ देने के लिए आवश्यक निर्देश जारी किये गये हैं। हितग्राहियों को निर्माण सामग्री उपलब्ध कराये जाने के लिए ग्राम पंचायत पदाधिकारियों द्वारा सहायता किया जा रहा है। जिला प्रशासन द्वारा सभी ग्रामवासियों से अपील की गई है कि इस योजना का अधिकतम लाभ उठाएं एवं अपने नजदीकी ग्राम पंचायत कार्यालय में संपर्क कर आवश्यक जानकारी प्राप्त करें।

पोस्ट मैट्रिक छात्रवृति के लिए आवेदन 26 मार्च तक कोण्डागांव। छत्तीसगढ़ राज्य के अनुसूचित जनजाति, अनुसूचित जाति एवं अन्य पिछड़ा वर्ग के विद्यार्थियों के लिए 2024–25 सत्र में ऑनलाइन पोस्ट मैट्रिक छात्रवृति के ऑनलाइन आवेदन आमंत्रित की गई है। यह छात्रवृति कक्षा 12वीं से उच्चतर के लिए उपलब्ध है। इच्छुक विद्यार्थी 19 मार्च से 26 मार्च 2025 तक ऑनलाइन पंजीयन करा सकते हैं सहायक आयुक्त आदिवासी विकास विभाग ने जानकारी देते हुए बताया कि राज्य शासन के निर्देशानुसार शासकीय और अशासकीय महाविद्यालयों, विश्वविद्यालयों, इंजीनियरिंग कॉलेजों, मेडिकल कॉलेजों, नर्सिंग कॉलेजों, पॉलिटेक्निक एवं आई.टी.आई. के प्राचार्य और छात्रवृति प्रभारी द्वारा ऑनलाइन पंजीकरण, स्वीकृति और वितरण की प्रक्रिया वेबसाइट पर की जा रही है। विद्यार्थियों द्वारा ऑनलाइन आवेदन नवीन व नवीनीकरण के लिए अंतिम तिथि 26 मार्च 2025, ड्राफ्ट प्रोजेजल लोक करने की तिथि 28 मार्च 2025 और संस्थान ऑर्डर लोक करने की अंतिम तिथि 30 मार्च 2025 निर्धारित की गई है। उन्होंने बताया कि निर्धारित तिथि के बाद पोर्टल बंद कर दिया जाएगा और छात्रवृति संबंधी कोई भी प्रक्रिया संपन्न नहीं की जा सकेगी। यदि संबंधित संस्थाओं के विद्यार्थी इस अवधि के भीतर आवेदन नहीं करते हैं, तो वे छात्रवृति से वंचित रह सकते हैं और इसके लिए संस्था प्रमुख जिम्मेदार होंगे।

शासकीयकरण की मांग पंचायत सचिव अनिश्चितकालीन हड़ताल पर

हरिभूमि न्यूज ►► फरसगांव पंचायत स्तर पर काम करने वाले सचिवों ने एक बार फिर अपनी शासकीयकरण की मांग को लेकर अनिश्चितकालीन हड़ताल पर चले गए हैं। वही फरसगांव क्षेत्र के पंचायत सचिव 18 मार्च मंगलवार से फरसगांव मुख्यालय के दुर्गा मंच पर हड़ताल पर बैठ गए हैं। सचिवों का कहना है कि लगभग 18 माह पहले जब प्रदेश में भाजपा की सरकार बनी थी, तब भाजपा के घोषणा पत्र में सचिवों की लंबित शासकीयकरण की मांग और एरियस राशि के भुगतान का वादा किया गया था।

पारंपरिक वेशभूषा में जनजातीय नृत्यों की 23 दलों ने दी शानदार प्रस्तुति

हरिभूमि न्यूज ►► कोण्डागांव

बस्तर पंडुम अंतर्गत विकासखंड स्तरीय कार्यक्रम का भव्य शुभारंभ हुआ। जनपद पंचायत कोंडागांव के स्थानीय ऑडिटोरियम में आयोजित इस कार्यक्रम में स्थानीय जनप्रतिनिधियों एवं समाज के प्रबुद्धजनों की उपस्थिति रही। तीन दिवसीय इस आयोजन के पहले दिन लोक कलाकारों द्वारा पारंपरिक जनजातीय नृत्यों की मनमोहक प्रस्तुतियां दी गईं। इसके साथ ही जनजातीय वेशभूषा और आभूषणों की विशेष प्रदर्शनी भी आयोजित की गई। कार्यक्रम में 23 दलों की पारंपरिक एवं जनजातीय लोकनृत्यों की आकर्षक प्रस्तुतियों ने दर्शकों को मंत्रमुग्ध कर दिया। इसके अंतर्गत लोक कलाकारों ने मादरी नृत्य, गेड़ी नृत्य, गौर नृत्य सहित विभिन्न लोकनृत्यों की प्रस्तुती दी। जनजातीय वेशभूषा के प्रदर्शन में 8 दलों ने परंपरागत वेशभूषा के साथ आभूषणों के नाम जैसे सुता, बंधा,

अनुपस्थित पाए जाने पर संबंधित के विरुद्ध होगी अनुशासनात्मक कार्रवाई

सभी अधिकारी-कर्मचारी कार्यालयीन समय पर उपस्थिति सुनिश्चित करें : कलेक्टर

हरिभूमि न्यूज ►► कोण्डागांव

कलेक्टर कुणाल दुदावत ने मंगलवार को साप्ताहिक समय–सीमा की बैठक में जिले के सभी अधिकारियों को निर्देशित किया कि वे कार्यालयीन समय का कड़ाई से अनुपालन करें। उन्होंने कहा कि सभी अधिकारी एवं कर्मचारी सुबह 10 बजे कार्यालय में उपस्थित रहें और अपने अधीनस्थ कर्मचारियों को भी निर्देशित करें। अनुपस्थित पाए जाने पर संबंधित के विरुद्ध अनुशासनात्मक कार्रवाई की जाएगी। कलेक्टर ने कहा कि पंचायतीराज संस्थाओं के नवनिर्वाचित जनप्रतिनिधियों के सहयोग से स्कूलों में न्यूता भोज का आयोजन किया जाए। जिला पंचायत एवं जनपद पंचायत सदस्य, सरपंच, उपसरपंच एवं पंच स्वेच्छा से विशेष अवसरों पर किसी एक स्कूल में यह आयोजन कर सकते हैं। उन्होंने इस संबंध में आवश्यक कार्यवाही के लिए जनपद पंचायत के सीईओ को निर्देशित किया। कलेक्टर ने नगर पालिका परिषद के सीएमओ को नया बस स्टैंड के

बस्तर पंडुम तीन दिवसीय विकासखण्ड स्तरीय कार्यक्रम का हुआ शुभारंभ



अपनी समृद्ध परंपराओं से जोड़ रहा कार्यक्रम

इस आयोजन के माध्यम से युवाओं को अपनी समृद्ध सांस्कृतिक धरोहर को करीब से देखने और समझने का अवसर मिल रहा है। कार्यक्रम में बड़ी संख्या में उत्साह के साथ दोनों श्रेणियों में प्रतिभागियों ने भाग लिया। जनजातीय वेशभूषा एवं आभूषण वर्ग में भाग लेने वाली प्रतिभागी पोस्ट मैट्रिक छात्रवास की छात्र मनिता नेताम ने राज्य शासन को इस आयोजन के लिए धन्यवाद देते हुए कहा कि बस्तर पंडुम न केवल लोक संस्कृति को संरक्षित करने में कारगर साबित होगा, बल्कि नई पीढ़ी को अपनी समृद्ध परंपराओं से जोड़ने का भी महत्वपूर्ण कार्य कर रहा है। यह आयोजन युवाओं को अपनी सांस्कृतिक विरासत पर गर्व करने और इसे आगे बढ़ाने के लिए भी प्रेरित कर रहा है।

कौड़ी गजरा, कौड़ी माला, पुतरी, करधन, बाहुटा, डार, लुरकी, ऐठी, मुंदरी, फूली, पटा, बिछिया सहित अन्य आभूषण की विस्तृत जानकारी प्रतिभागियों के द्वारा दी गई। इससे पहले कार्यक्रम का शुभारंभ जिला पंचायत अध्यक्ष श्रीमती रीता शोरी, नगर पालिका परिषद के अध्यक्ष नरपति पटेल सहित स्थानीय जनप्रतिनिधियों की उपस्थिति में हुई। इस अवसर पर नगर पालिका परिषद के उपाध्यक्ष जसकेतु उसेड़ी ज नपद पंचायत अध्यक्ष श्रीमती अनिता कोराम, उपाध्यक्ष टोमेन्द्र सिंह ठाकुर सहित स्थानीय जनप्रतिनिधिगण, समाज प्रमुख एवं प्रबुद्धजन उपस्थित रहे। बस्तर पंडुम के विकासखण्ड स्तरीय कार्यक्रम के दूसरे दिन 18 मार्च 2025 को जनजातीय गीत और जनजातीय वाद्ययंत्रों का प्रदर्शन किया जाएगा और तीसरे दिन 19 मार्च को जनजातीय नाट्य, जनजातीय शिल्प एवं चित्रकला का प्रदर्शन, जनजातीय पेय पदार्थ एवं व्यंजन का प्रदर्शन किया जाएगा।

दो दिवसीय बस्तर पंडुम में शामिल विजेता नर्तक दल को किया पुरस्कृत

हरिभूमि न्यूज ►► फरसगांव छत्तीसगढ़ शासन द्वारा राज्य की अनुठी आदिवासी संस्कृति और परंपराओं को जीवंत बनाए रखने के उद्देश्य से /"बस्तर पंडुम 2025 का आयोजन किया जा रहा है। इसी क्रम में फरसगांव में विकासखंड स्तरीय बस्तर पंडुम 2025 का शुभारंभ 18 मार्च मंगलवार को जनपद पंचायत परिषद में हुआ। बस्तर पंडुम के पहले दिन जनजातीय नृ त य प्रतियोगिता में लगभग 35 दल ने भाग लिया, जनजातीय व्यंजन एवं पेय पदार्थ प्रदर्शन में दल शामिल हुए। जनजातीय वेशभूषा एवं आभूषण प्रदर्शनी में भी प्रतिभागियों ने भाग लिया। जनजातीय वाद्य यंत्र प्रदर्शन में विभिन्न दलों ने अपनी प्रस्तुति दी। यह आयोजन दुसरे दिन 19 मार्च को भी चला जिसमे 40 से अधिक नर्तक दलों ने भाग लिया। अंतिम में विजेता दल को पुरस्कृत करने के बाद कार्यक्रम का समापन किया गया।

ये रहे उपस्थित

इस अवसर पर जिला पंचायत सदस्य कलता मंडावी, जयलाल नाग, जपं अध्यक्ष मानकु राम नेताम, उपाध्यक्ष जदु राम नाग, समस्त जनपद सदस्यगण, सरपंचगण, जनप्रतिनिधि, गायता, पुजारी, समाज प्रमुख, फरसगांव जपं सीईओ रामेश्वर महापात्र, तहसीलदार जयकुमार नाग, टीएल नाग, रामलाल कोराम, ईश्वर कोराम, वीरेंद्र साहू, संतोष देवांगन समेत विभिन्न नर्तक दलों के सदस्य रहे। पूरे कार्यक्रम में शिक्षक योगेश साहू ने माइक संचालन किया ।

सांस्कृतिक विरासत को नई पीढ़ी तक पहुंचाने की कवायद

जनपद पंचायत अध्यक्ष मानकु राम नेताम ने कहा मुख्यमंत्री विष्णु देव साय की मंशा के अनुरूप इस आयोजन के माध्यम से बस्तर संभाग की समृद्ध लोककला, रीति-रिवाज, पारंपरिक जीवमशैली और सांस्कृतिक विरासत को संजोने तथा नई पीढ़ी तक पहुंचाने का प्रयास किया जा रहा है। यह महोत्सव न केवल बस्तर के प्रतिभाशाली कलाकारों को एक सशक्त मंच प्रदान कर रहा है, बल्कि उनकी कला को नई पहचान और प्रोत्साहन भी दे रहा है।

पीएम इंटरनशिप योजना के लिए 31 तक आवेदन आमंत्रित

बरेोजगार युवाओं को कौशल विकास और रोजगार के अवसर प्रदान करने के लिए सरकार द्वारा प्रधानमंत्री इंटरनशिप योजना शुरू की गई है। इस योजना के अंतर्गत शासकीय पीलीटेक्निक कोडागांव में 31 मार्च तक प्रातः 11 बजे से शाम 5 बजे तक रजिस्ट्रेशन शिविर आयोजित किया जा रहा है। इच्छुक अर्घ्यर्थी इस शिविर में उपस्थित होकर नि:शुल्क पंजीकरण व आवेदन कर सकते हैं।

कार्यानुभव प्राप्त करने का बेहतरीन अवसर

भारत सरकार प्रधानमंत्री इंटरनशिप योजना 2025 युवा उम्मीदवारों के लिए बहुमूल्य कार्य अनुभव प्राप्त करने का एक अवसर है, जिसके तहत भारत सरकार के कार्पोरेट कार्य मंत्रालय की वेबसाईट पर 31 मार्च 2025 तक आवेदन किया जा सकता है। आवेदक की न्यूनतम आयु 21 वर्ष एवं अधिकतम आयु 24 वर्ष निर्धारित है। जिसके लिए शैक्षणिक योग्यता 10वीं, 12वीं, आईटीआई, पॉलिटेक्निक डिप्लोमा या स्नातक है। उम्मीदवार किसी भी पूर्णकालिक रोजगार या शैक्षिक कार्यक्रम में शामिल नहीं होना चाहिए एवं उसके पारिवारिक की आय वित्तीय वर्ष 2024–25 में 8 लाख से कम होनी चाहिए और उसके परिवार का कोई भी सदस्य स्थायी सरकारी पद पर नहीं होना चाहिए। पशुधन अर्वाधि 12 माह एवं स्ट्राइपेड 5 हजार रुपए प्रति माह देय होगा एवं 600 रुपये की राशि का वन टाईम ग्रांट प्राप्त होगा। आवेदक अपना पंजीयन इंटरनेट के माध्यम से स्वयं कर सकते है या किसी इंटरनेट कैफे, सी.एस.सी., इंस्टीट्यूट के माध्यम से करावा सकते है। अधिक जानकारी के लिये कार्यालयीन समय में जिला रोजगार एवं स्वरोजगार मार्गदर्शन केन्द्र एवं मॉडल करियर सेप्टर कोण्डागांव से सम्पर्क कर सकते है।

नक्सलियों का डंप बीजीएल लांचर व विस्फोटक बरामद

■ डीआरजी व जिला बल की टीम ने दंतेशपुरम के जंगल से सर्चिंग के दौरान किया बरामद

हरिभूमि न्यूज ►► जगदलपुर

नक्सलियों की मौजूदगी की सूचना पर सुकमा जिले के भेज्जी थाना संयुक्त टीम ने सर्चिंग के दौरान दतेशपुरम के जंगल से माओवादियों द्वारा सुरक्षाबलों को नुकसान पहुंचाने की नीयत से डंप किया गया भारी मात्रा में हथियार व विस्फोटक बरामद किया है।

जानकारी के मुताबिक 18 मार्च को सुकमा जिले के थाना भेज्जी क्षेत्र के ग्राम बोदराजपदर, मैलासुर, दतेशपुरम, कैंगालतोंग के जंगल क्षेत्र में नक्सलियों की उपस्थिति की सूचना पर जिला पुलिस बल, डीआरजी की संयुक्त टीम नक्सल गस्त सर्चिंग के लिए रवाना हुई थी।

सुकमा जिले में आईजी सुंदरराज पी व एसपी किरण चव्हाण के निदेश में नक्सल उन्मूलन अभियान चलाया जा रहा है इसी तारतम्य में नक्सलियों की मौजूदगी की सूचना पर टीम रवाना हुई थी। सर्चिंग के दौरान मंगलवार को लगभग 12.10 बजे ग्राम दतेशपुरम के जंगल क्षेत्र में अज्ञात नक्सलियों के द्वारा सुरक्षाबल के जवानों को क्षति पहुंचाने की नीयत से छुपा कर रखा विस्फोटक बरामद किया गया। सुरक्षाबलों ने जंगल से नक्सलियों द्वारा डंप किया गया बीजीएल लांचर, 12 बोर रायफल, 19 जिंदा कारतूस, कमर पोच तथा 55 जिलेटिन रॉड बरामद किया। डंप विस्फोटक बरामद करने वाले टीम के सभी जवान सुरक्षित हैं। अभियान के बाद सुरक्षित कैम्प लौट आए हैं।



आदिवासी गीत और वाद्ययंत्रों से मंत्रमुग्ध हुए दर्शक

हरिभूमि न्यूज ►► कोण्डागांव

बस्तर संभाग जो अपनी समृद्ध आदिवासी संस्कृति और परंपराओं के लिए विश्वभर में पहचाना जाता है, यहां की पहचान और सांस्कृतिक धरोहर को सहेजने के लिए छत्तीसगढ़ सरकार द्वारा बस्तर पंडुम का भव्य आयोजन किया जा रहा है। इस महोत्सव का उद्देश्य सिर्फ आदिवासी समुदाय की विविधता होती परंपराओं को पुनर्जीवित करना और अगली पीढ़ी तक पहुंचाना ही नहीं है बल्कि, उन्हें विकास के नए आयाम से जोड़ना भी है। मुख्यमंत्री श्री विष्णु देव साय के नेतृत्व में राज्य सरकार ने आदिवासी समुदाय को अपनी संस्कृति को संजोने और गर्व से प्रदर्शित करने का एक सशक्त मंच प्रदान किया है। बस्तर पंडुम न केवल आदिवासी कला का उत्सव है, बल्कि यह संस्कृति को बचाने और नई पीढ़ी को अपनी जड़ों से जोड़ने का एक सांथक प्रयास भी है। इस आयोजन के माध्यम से आदिवासियों द्वारा आदिवासी लोकगीत, पारंपरिक वाद्ययंत्रों, नृत्य

2172 मतदाता करेगे 30 बीपीएस प्रत्याशियों के भाव्य का फैसला

हरिभूमि न्यूज ►► जगदलपुर

बस्तर परिवहन संघ में इस बार चौकोणीय मुकाबला है जो काफी दिलचस्प होगा। सभी चारों पैनल के प्रत्याशी इन दिनों वोटरों को लुभाने चुनौती रण में जमकर पसीना बहा रहा है।

वर्तमान कार्यकारिणी पैनल दुबारा चुनाव मैदान में है। वर्तमान कार्यकारिणी के लिए चुनाव में जीत हासिल करना प्रतिष्ठा बन गया है। इस बार पहली बार चार पैनलों के बीच कड़ा मुकाबला देखने को मिल रहा है। कुल 2172 मतदाता अपने मतधिकार का प्रयोग कर 30 से अधिक प्रत्याशियों के भविष्य का फैसला करेंगे।

चुनावी सरगमों के बीच सभी पैनल के लोग मतदाताओं तक पहुंचने के लिए दिन-रात मेहनत कर रहे है। प्रत्याशी और उनके समर्थक घर-घर जाकर वोट की अपील कर रहे हैं। साथ ही छोटी-छोटी बैठकों के जरिए अपने वादों को जनता के सामने रख रहे हैं। इस बार चार पैनलों की मौजूदगी ने



कलाकारों ने मंच को किया जीवंत

बस्तर पंडुम 2025 के तहत विकासखंड स्तरीय कार्यक्रम के दूसरे दिन जिला मुख्यालय स्थित ऑडिटोरियम में दर्शकों ने आदिवासी कलाकारों की प्रस्तुतियों का उत्साहपूर्वक आनंद लिया और वहीं आदिवासी कलाकारों ने अपनी गीत और वाद्ययंत्रों की विरासत को मंच पर जीवंत किया। कार्यक्रम में एकल और समूह प्रस्तुति के माध्यम से आदिवासी गीतों की मनमोहक धुनों ने दर्शकों को मंत्रमुग्ध कर दिया। कार्यक्रम की शुरुआत झलियान हल्की गीत से हुई, जिसे क्षेत्र में शाली–ब्याह के अवसरों पर गाया जाता है। इसके बाद रेजापाट और गोदुल गीत की आकर्षक प्रस्तुति हुई, जिसे गोदुल के युवाओं द्वारा गाया जाता है। इसके अलावा कलाकारों ने जगार गीत, हल्दी कुटनी गीत, लेजा गीत और फनबी गीत की भी प्रस्तुति दी, जो आदिवासी जीवन के विभिन्न अवसरों से जुड़े होते हैं।

शैलियों और रीति–रिवाजों को एक भव्य स्वरूप में प्रस्तुत किया जा रहा है। गोंड समुदाय के कलाकारों ने अपने प्रसिद्ध लिंगो पेन की सेवा अर्जी गीत प्रस्तुत कर दर्शकों को भावविभोर कर

दिया। यह गीत समुदाय में गुरु के सम्मान में गाया जाता है। इसके अलावा धनकुल गीत, शादी गीत, नामकरण गीत और मृत्यु के समय गाए जाने वाले गीतों की भी अद्भुत प्रस्तुति दी गई।

बस्तर परिवहन संघ चुनाव में चतुष्कोणीय मुकाबला



मुकाबले को और भी रोचक बना दिया है, क्योंकि हर पैनल अपनी जीत के प्रति आश्वस्त दिख रहा है। चुनावी दौर में सभी पैनलों ने अपनी-अपनी रणनीतियां बनाई हैं। वरिष्ठ नेताओं से लेकर कार्यकर्ताओं तक ने मतदाताओं से मुलाकात कर उन्हें अपने पक्ष में करने की कोशिश की है। सोशल मीडिया, पोस्टर, और सभाओं के जरिए भी प्रत्याशियों ने जनसंपर्क का सिलसिला तेज कर दिया है। इस चुनाव को लेकर संगठन के सदस्यों में काफी उत्साह है। एक वरिष्ठ सदस्य ने बताया कि यह चुनाव संगठन की दिशा तय करेगा। चार पैनलों की मौजूदगी लोकतांत्रिक प्रक्रिया को मजबूत करती है। वहीं, मतदाताओं से अपील की जा रही है कि वे ध्यान से प्रत्याशियों के एजेंडे का आंकलन करके वोट डालें। मतदान से ठीक पहले सभी पैनलों ने अपनी पूरी ताकत झोंक दी है। कई प्रत्याशी रात-दिन एक करके मतदाताओं से संपर्क कर रहे हैं। चुनाव आयोग ने मतदान प्रक्रिया को निष्पक्ष बनाए रखने के लिए कड़े दिशा-निर्देश जारी किए हैं।

खबर संक्षेप

जिला पंचायत के अध्यक्ष व उपाध्यक्ष का निर्वाचन आज सुकमा। छत्तीसगढ़ पंचायत राज अधिनियम 1933 की धारा-32 (3) सहपठित छत्तीसगढ़ पंचायत निर्वाचन नियम, 1995 के नियमानुसार निर्वाचित जिला पंचायत सदस्यों से जिला पंचायत के अध्यक्ष एवं उपाध्यक्ष का निर्वाचन कार्य संपादित किये जाने हेतु कार्यालय जिला पंचायत सुकमा 20 मार्च को समय प्रातः 11 से जिला पंचायत के सभा कक्ष क्रमांक-8 में जिला पंचायत सुकमा अंतर्गत अध्यक्ष एवं उपाध्यक्ष के निर्वाचन संबंधी कार्यवाही हेतु डिप्टी कलेक्टर सुमित कुमार ध्रुव सहायक पीठासीन अधिकारी नियुक्त किया गया है।

जिले के वनोपज की गुणवत्ता में सुधार हो



गीदम। भारतीय किसान संघ ग्रामीण इलाकों में सतत प्रयासरत हैं कि जिले के वनोपज की गुणवत्ता में सुधार हो। जिला किसान संघ के पदाधिकारी इस बात को लेकर व्यापारी संघ गीदम के अध्यक्ष से मुलाकात की। उन्होंने कहा कि वनोपज बेचने आने वाले ग्रामीणों को व्यापारियों द्वारा भी समझाया जाए की वनोपज में किसी प्रकार का मिलावट न हो। (जैसे महुआ में पानी की मिलावट की जाती है ताकि महुआ वजन हो)क्योंकि बिना मिलावट वाले वनोपज की कीमत भी अच्छी मिलती है। किसान संघ की मांग पर व्यापारी संघ अध्यक्ष ने कहा कि गीदम नगर के बड़े छोटे सभी गल्ला व्यापारी यह कार्य वर्षों पहले से करते आ रहे हैं। हमारे नगर के व्यापारी अपनी दुकान में व हर बाजार में खराब माल का ढेर अलग व अच्छे माल का अलग ढेर लगा कर ग्रामीणों को समझाते है। किसान संघ ने भी व्यापारी संघ अध्यक्ष की बात पर सहमति जताई और कहा कि यह सामूहिक प्रयास है जो हमें जारी रखना है।

वाडों में कचरा न करें

बस्तर। नगर पंचायत बस्तर में स्वच्छता सर्वेक्षण जारी है। जिसके तहत नगर पंचायत बस्तर में भी बहुत जल्द सर्वेक्षण की टीम आ रही है। इस हेतु नगर पंचायत बस्तर में नाली व वाडों की साफ-सफाई व्यवस्था लगातार वाडों में किया जा रहा है। नगर पंचायत बस्तर के वाडों में सफाई व्यवस्था लगातार किया जा रहा है। वहीं सीएमओ के द्वारा प्रतिदिन माइक से अलाउंस कर वाडों में कचरा ना करें।

231 बटालियन केन्द्रीय रिजर्व पुलिस बल ने जीता ग्रामीणों का दिल

हरिभूमि न्यूज ►► गीदम

231वीं वाहिनी सीआरपीएफ ने सिविक एक्शन कार्यक्रम का आयोजन किया। जिसके तहत कुमारगुड़ा, कोंडासावली गांव में 231वीं वाहिनी, सीआरपीएफ की ए/डी एवं जी समवाय ने स्कूल-पारा में गांववालों को भोज करवाया तथा ग्रामीणों को जरूरी उपयोग के सामानों का वितरण किया।

जिसमें साड़ी, लुगी, गमछा, चप्पल, कंबल, स्कूल बैग, स्कूल ड्रेस, नोटबुक, पेंसिल बॉक्स, पानी की टंकी, सोलार लैंप, फावड़ा, गेन्ती, पतिला, कड़ाही, थाली, रत्नास एवं क्रिकेट, वॉलीबाल तथा फुटबॉल खेल से संबंधित सामग्रियों के साथ-साथ साईकिल का भी वितरण किया गया। इसके अलावा स्कूल-पारा के प्राथमिक स्वास्थ्य केन्द्र के अनुरोध पर उन्हे कुर्सी, स्टील बेंच, वॉटर डिसपेंसर एवं स्ट्रीट लाईट भी उपलब्ध कराये गये। सिविक एक्शन प्रोग्राम के साथ

नक्सल एरिया में सड़क निर्माण से गांवों में पहुंच रही खुशियां

हरिभूमि न्यूज ►► जगदलपुर

बस्तर में एक तरफ नक्सलियों से जंग लड़ी जा रही है, दूसरी तरफ विकास के कार्य किए जा रहे हैं। बस्तर संभाग के नक्सल प्रभावित क्षेत्र में भी इन दिनों विकास की नई इबारत लिखी जा रही है। सुकमा जिले के नक्सल प्रभावित जगरगुंडा में सड़क निर्माण का कार्य किया जा रहा है। इस निर्माणाधीन सड़क में गुणवत्ता देखने के लिए हाल ही में लोक निर्माण विभाग जगदलपुर जोन के मुख्य

हरिभूमि न्यूज ►► बस्तर/गोंड

बस्तर नगर पंचायत चुनाव में कांग्रेस ने एक बार फिर अपनी मजबूत पकड़ को साबित कर दिया है। अध्यक्ष पद पर जीत दर्ज करने के बाद अब उपाध्यक्ष पद पर भी पार्टी ने सफलता हासिल की। कांग्रेस

- नगर पंचायत अध्यक्ष के बाद अब उपाध्यक्ष पद पर भी कांग्रेस का कब्जा

प्रत्याशी अनिल परिहार ने 9 मत प्राप्त कर उपाध्यक्ष पद पर कब्जा जमाया, जबकि भाजपा प्रत्याशी समीर मिश्रा को सिर्फ 7 वोट मिले। इस तरह कांग्रेस ने 2 मतों से जीत दर्ज की और भाजपा को एक और बड़ा झटका दिया।

कांग्रेस की एकता ने फिर मारी बाजी

भाजपा ने इस चुनाव में पूरी ताकत झोंक दी थी, लेकिन कांग्रेस की एकजुटता और संगठन की मजबूती के आगे उनकी रणनीति असफल रही। नगर पंचायत में कांग्रेस के पहले से ही 8 पार्षद थे, जिससे पार्टी मजबूत स्थिति में थी। उपाध्यक्ष पद के लिए भी पार्टी ने अपनी एकता बनाए रखी और अंततः जीत हासिल की।

पंचायत सचिव बैठे अनिश्चित कालीन हड़ताल पर



हरिभूमि न्यूज ►► दरभा

मोदी की गारंटी पूरा न होने पर सचिव संघ हड़ताल पर बैठकर राज्य सरकार का ध्यान आकर्षण करा रहें है। शासकीयकरण को लेकर सचिव संघ ने प्रदेश स्तरीय विधानसभा घेराव किया गया था। अब 18 तारीख से समस्त ब्लाको के जनपद पंचायत के समक्ष सचिव अनिश्चित कालीन हड़ताल पर बैठ गए है। उसी कड़ी में दरभा जनपद के सामने एक सूत्रीय मांग को लेकर

बस्तर में कांग्रेस का अभेद्य किला कायम

उपाध्यक्ष चुनाव में भाजपा को शिकस्त

संगठन की मजबूती और रणनीति ने दिलाई जीत



इस दौरान एसडीएम बस्तर एआर राणा, नगर पंचायत सीएमओ तरुण पाल लहरे, नगर पंचायत अध्यक्ष श्रीमती देवकी भट्टे, नवनिर्वाचित उपाध्यक्ष अनिल परिहार, प्रदेश कांग्रेस कमिटी के

सचिव फतेसिंह परिहार, जिला कांग्रेस कमिटी के अध्यक्ष प्रेम शंकर शुक्ला, पूर्व विधायक राजमन बंजाम, गोपाल तिवारी, बालेश दुबे, ब्लॉक कांग्रेस कमिटी अध्यक्ष गणेश राम बघेल, दिल्ली सिंह सेंगर,सूरज

कश्यप, भाजपा से भाजपा जिला अध्यक्ष वेद प्रकाश पांडे, योगेंद्र पांडे, रूपसिंह मांडवी, मनीराम कश्यप, डॉ. व्हीएस राजपूत उदबो राम नाग सहित दोनों पार्टी के नेता मौजूद थे।

कांग्रेस खेमे में जश्न, भाजपा में निराशा

इस जीत पर विधायक बस्तर लखेश्वर बघेल ने कहा कि यह जीत बस्तर की जनता की जीत है। कांग्रेस कार्यकर्ताओं की मेहनत और जनता का विश्वास हमारी ताकत है। आने वाले चुनावों में भी हम इसी तरह मजबूती से आगे बढ़ेंगे। चुनाव प्रमारी पूर्व विधायक राजमन बेंजाम ने भी विजयी प्रत्याशियों को बधाई देते हुए कहा कि यह कांग्रेस की नीतियों और जमीनी पकड़ का नतीजा है। नगर पंचायत चुनाव में मिली यह जीत कांग्रेस कार्यकर्ताओं के लिए संजीवनी साबित होगी। इससे पार्टी का मनोबल और आत्मविश्वास बढ़ेगा, जिससे आगामी चुनावों में कार्यकर्ताओं में जोश रहेगा। बस्तर में कांग्रेस की यह जीत संगठन की दृढ़ता, नेतृत्व की कुशलता और कार्यकर्ताओं की एकजुटता को दर्शाती है। भाजपा के लिए यह हार आत्ममंथन का विषय है कि आखिर वह क्यों इस किले को मेढ़ने में बार-बार असफल हो रही है।

बस्तर पंडुम से आदिवासी रीति-रिवाजों को मिला समुचित मंच

हरिभूमि न्यूज ►► दंतेवाड़ा

दंतेवाड़ा जिले में ब्लॉक स्तरीय दो दिवसीय बस्तर पंडुम का बुधवार को समापन हुआ। कार्यक्रम के समापन के अवसर पर जनप्रतिनिधियों ने कहा कि यह आयोजन बस्तर की समृद्ध सांस्कृतिक विरासत को संरक्षित और संवर्धित करने के उद्देश्य से किया जा रहा है।

बस्तर पंडुम के माध्यम से पारंपरिक नृत्य, लोकगीत, हस्तशिल्प और आदिवासी रीति-रिवाजों को मंच प्रदान किया जाता

- ब्लॉक स्तरीय दो दिवसीय बस्तर पंडुम का हुआ समापन

है, जिससे स्थानीय संस्कृति को नई पहचान मिलती है। इस उत्सव में विभिन्न जनजातीय समूह अपनी कला और परंपराओं का प्रदर्शन कर रहे हैं, जिससे न केवल सांस्कृतिक जागरूकता बढ़ेगी बल्कि पर्यटन को भी बढ़ावा मिलेगा। दंतेवाड़ा जिले के चारों ब्लॉक में आयोजित इस कार्यक्रम में स्थानीय कलाकारों, जनजातीय समुदायों और सांस्कृतिक प्रेमियों का उत्साह देखते ही बनता है। बस्तर पंडुम, न केवल संस्कृति को संहेजने का प्रयास है

राष्ट्रव्यापी महापरीक्षा अभियान 23 को

दंतेवाड़ा। कार्यालय जिला साक्षरता मिशन प्राधिकरण प्राप्त जानकारी अनुसार भारत सरकार के शिक्षा मंत्रालय स्कूल शिक्षा विभाग साक्षरता विभाग तथा राष्ट्रीय मुक्त विद्यालय शिक्षा संस्थान नई दिल्ली के पहल पर उल्लास नवभात साक्षरता कार्यक्रम के अंतर्गत राष्ट्रव्यापी महापरीक्षा अभियान का आयोजन 23 मार्च को किया जायेगा। कलेक्टर एवं अध्यक्ष जिला साक्षरता मिशन प्राधिकरण मयंक चतुर्वेदी ने निरक्षरों से अपील की है कि वे अपने पास के परीक्षा केन्द्रों में जाकर परीक्षा में सम्मिलित हो और साक्षर बने। मुख्य कार्यपालन अधिकारी जिला पंचायत जयंत नाहटा जानकारी दी गई कि परीक्षा में 15 वर्ष से अधिक उम्र शिक्षार्थियों को सम्मिलित कराया जाना है, जिले से 8362 निरक्षरों को परीक्षा में बैठाने का लक्ष्य रखा गया है।



बल्कि सामाजिक एकता और पारंपरिक मूल्यों को भी सुदृढ़ करने का एक महत्वपूर्ण अवसर प्रदान करता है। जिले के सभी विकासखंड में बस्तर पंडुम के तहत लगभग 25 हजार से ज्यादा प्रतिभागियों ने बढ़-चढ़ कर उत्साहपूर्वक भाग लिया।

उल्लेखनीय है कि बस्तर पंडुम 2025 के अन्तर्गत प्रतियोगिताओं की जो विधाएं शामिल की गईं । उनमें जनजातीय नृत्यों के तहत गेड़ी, गौर-माड़िया, ककसाड़, मांसी, दण्डामी, एबालतोर, दौरला, पेंडुल, हुलकीपाटा, परब, घोटुलपाटा, कोलांगपाटा, डंडारी, देव कोलांग, पूस कोलांग, कोकरंग सहित लोक गीत श्रृंखला के तहत

लोककला एवं सांस्कृतिक परंपरा को बढ़ावा देने शासन की अभिनव पहल

हरिभूमि न्यूज ►► गोपालपटनम

मुख्यमंत्री विष्णुदेव साय के पहल पर जनजाति बाहुल्य बस्तर संभाग की स्थानीय कला एवं सांस्कृतिक परंपरा से परिपूर्ण बस्तर अंचल के लोककला, शिल्प, तीज-त्यौहार, खानपान, बोली-भाषा, रीति-रिवाज, वेश-भूषा, आभूषण, वाद्ययंत्र, पारंपरिक नृत्य, गीत-संगीत, लोकनाट्य, पेयपदार्थों के मूल स्वरूप को संरक्षण संवर्धन एवं जनसमूहों के सतत विकास तथा जनजातीय कलाकारों को प्रोत्साहित एवं सम्मानित करने के उद्देश्य से बस्तर पंडुम का आयोजन आज भोपालपटनम के मिनी स्टेडियम में आयोजित किया गया। इस अवसर पर कार्यक्रम के मुख्य अतिथि जनपद पंचायत के अध्यक्ष सरिता कूड़ेम एवं कार्यक्रम के अध्यक्ष कविता कोरम जिला

चुनाव की दो बार बदली गई तारीख

इस चुनाव को लेकर कई राजनीतिक दांव-पेंच खेले गए। भाजपा ने चुनाव की तारीख दो बार बदलवाने की कोशिश की, लेकिन कांग्रेस पार्षदों को तोड़ने में असफल रही। इसके बावजूद कांग्रेस नेतृत्व ने अपने पार्षदों को संगठित रखा और जीत सुनिश्चित की।

रणनीतिकारों की महत्वपूर्ण भूमिका

इस जीत के पीछे कांग्रेस नेताओं की कुशल रणनीति भी एक महत्वपूर्ण कारक रही।विधायक लखेश्वर बघेल ने पूरे चुनावी प्रक्रिया के दौरान अपने पार्षदों को संगठित रखा और भाजपा की रणनीतियों को विफल किया। प्रदेश कांग्रेस कमिटी के सचिव फतेसिंह परिहार जिसके बस्तर कांग्रेस का रणनीतिकार कहा जाता है, उन्होंने अपने राजनीतिक अनुभव और कुशल रणनीति का पूरा लाभ दिलवाया। जिला कांग्रेस कमिटी के नव नियुक्त अध्यक्ष प्रेम शंकर शुक्ला के लिए भी यह जीत एक महत्वपूर्ण उपलब्धि है, जिससे उनकी प्रभाव और संगठन में पकड़ और मजबूत हुई है।

पारंपरिक वाद्य यंत्रों की गूंज के साथ सांस्कृतिक उत्सव का शुभारंभ



हरिभूमि न्यूज ►► कोटा

बस्तर पण्डुम के प्रथम दिवस का भव्य आयोजन एनआरसी भवन बंडा रोड कोण्टा में संपन्न हुआ। इस अवसर पर जनप्रतिनिधियों, वरिष्ठ नागरिकों, आदिवासी समाज प्रमुखों और सिरहा-गायता पुजारियों की गरिमामयी उपस्थिति रही। जनप्रतिनिधियों ने कहा कि बस्तर पण्डुम 2025 का यह उत्सव पारंपरिक विरासत को संरक्षित और प्रोत्साहित करने की दिशा में एक महत्वपूर्ण पहल साबित हो रहा है। कार्यक्रम में विभिन्न विकासखंडों से आए कलाकारों ने अपनी पारंपरिक

वाद्य यंत्रों की मनमोहक प्रस्तुति दी। कामाराम से ढोलक जनजातीय वाद्य-यंत्र का प्रदर्शन किया गया। रंगडगड़ा से श्री पांडु मचा की तोड़ी और बंसी वाद्य यंत्र की धुन गूंजी। अरलमपल्ली मरवाही से किकिड वाद्य यंत्र की आकर्षक प्रस्तुति हुई।

स्टॉलों का निरीक्षण एवं पेय पदार्थों का अवलोकन

कार्यक्रम के दौरान जनप्रतिनिधियों एवं वरिष्ठ नागरिकों ने विभिन्न स्टॉलों का निरीक्षण किया। इन स्टॉलों में आदिवासी समाज द्वारा निर्मित पारंपरिक पेय पदार्थों का भी अवलोकन किया गया, जिसमें महुआ, सल्फी और अन्य जैविक पेय विशेष आकर्षण का केंद्र रहे। साईंओ जनपद पंचायत कोंटा नारद कुमार मांझी ने बताया सर्वश्रेष्ठ प्रतिभागियों का चयन कर उन्हें जिला स्तरीय प्रतियोगिता में भेजा जाएगा। इस अवसर पर जिला पंचायत सदस्य कोरसा सन्नु, जनपद सदस्य मडकम भीमा, साई रेड्डी सहित अन्य जनप्रतिनिधि उपस्थित थे।



तिरडुड्डी, झाब, मांदर, मुर्दा, बिरिया ढोल, सारंगी, गुडुम, मोहरी, सुलुड, मुडाबाजा, चिकारा शामिल रहे। जिन्हें संयोजन, पारंगता, प्रकार, प्राचीनता के आधार पर अंक दिए गए। जनजातीय वेशभूषा एवं आभूषण का प्रदर्शन विधा में लुरकी, करधन, सुतिया, पैरी, बाहूटा, बिडिया.पेंटी, बन्धा, फुली, धमेल, नांगमोरी, खोचनी, मुंदरी, सुरा, सुता, पटा, पुतरी, द्वार, नकबेसर जैसे आभूषण में एकरूपता, आकर्षकता, श्रृंगार, पौराणिकता को महत्व दिया गया। जनजातीय शिल्प एवं चित्रकला का प्रदर्शन विधा के अंतर्गत घडवा, माटी कला, काष्ठ, पत्ता, ढोकरा,

लौह प्रस्तर, गोदना, भित्तीचित्र, शीशल, कोड़ी शिल्प. बांस की कंधी, गीकी (चटाई), घास के दानों की माला प्रदर्शन प्रस्तुतियां हुई। साथ ही जनजातीय पेय पदार्थ एवं व्यंजन का प्रदर्शन-सल्फी, ताड़ी, छिंदरस, हंडिया, पेज, कोसरा, मंडिया पेज, चाण्डा चटनी (चीटी की चटनी), अमारी शरबत एवं चटनी के बनाने की विधि स्वाद, प्रकार का प्रस्तुतिकरण बस्तर पंडुम के मुख्य आकर्षण रहे। इस कार्यक्रम में प्रतिभागियों को प्रोत्साहन स्वरूप पुरस्कार भी दिया गया। इस मौके पर जनप्रतिनिधियों एवं अधिकारी-कर्मचारी एवं बड़ी संख्या में ग्रामीण जन उपस्थित थे।



पंचायत सदस्य क्षेत्र क्रमांक 1 तिमेट, बीजापुर एवं विशिष्ट अतिथि जनपद पंचायत के उपाध्यक्ष नीलम गणपत, सुश्री रंकी कोरम नगर पंचायत अध्यक्ष भोपालपटनम को बनाया गया। कार्यक्रम में सर्वप्रथम छत्तीसगढ़ मातहारी की छाया चित्र पर पुष्प अर्पित कर द्वीप प्रज्वलित कर कार्यक्रम का शुभारंभ किया गया। उपस्थित मुख्य अतिथि कार्यक्रम के अध्यक्ष एवं विशिष्ट

अतिथियों का स्वागत सम्मान जनपद पंचायत के मुख्य कार्यपालन अधिकारी एवं कर्मचारियों के द्वारा पुष्प गुच्छ देकर सम्मान किया गया। तत्पश्चात मुख्य कार्यपालन अधिकारी दिलीप यूईके के द्वारा स्वागत संबोधन किया गया। तदुपरांत मुख्य अतिथि एवं कार्यक्रम के अध्यक्ष एवं विशिष्ट अतिथियों ने बस्तर पांडुम के बारे में विस्तृत जानकारी देते हुए बताया

- हत्या, रोड खोदने व आगजनी घटनाओं में थे शामिल

आदिवासियों पर होने वाले हिंसा, माओवादी संगठनों के भीतर आंतरिक मदभेद और जंगलो में रहने की कठिनाईयों से तंग आकर नक्सलवाद की ओर भटके युवा अब समाज में मुख्यधारा में जुड़ने का संकल्प करके

हूवे 19 मार्च को पुलिस महानिरीक्षक केरिपु सीजी सेक्टर छग रायपुर राकेश अग्रवाल, उप महानिरीक्षक दन्तेवाड़ा रंज कमलोचन कश्यप, पुलिस उप महानिरीक्षक सीआरपीएफ राकेश कुमार, पुलिस उप महानिरीक्षक केरिपु ऑप्स बीजापुर सेक्टर देवेंद्र सिंह नेगी, पुलिस अधीक्षक गौरव राय, कमाण्डेंट 199 वीं वाहिनी सीआरपीएफ शआनंद कुमार, अतिरिक्त पुलिस अधीक्षक स्मृतिक राजनाला, अतिरिक्त पुलिस अधीक्षक पूजा कुमार , अतिरिक्त पुलिस अधीक्षक रामकुमार बर्मन, उप कमाण्डेंट आसुचना शाखा विमल कुमार सीआरपीएफ के समक्ष डीआरजी कार्यालय दन्तेवाड़ा में आत्मसमर्पण किया।

इनामी सहित 2 माओवादियों ने किया आत्मसमर्पण

हरिभूमि न्यूज ►► दंतेवाड़ा

जिले में चलाये जा रहे लोन वरॉट अभियान से प्रभावित होकर 1 इनामी सहित 2 माओवादियों ने आत्मसमर्पण कर दिया है। आत्मसमर्पित माओवादी सुपा ओयमा तिमेनार डीएकेएमएस अध्यक्ष 2 लाख इनामी के पद पर सक्रिय था। आत्मसमर्पित माओवादी टेमो उर्फ हेमसिंग ठाकुर जैगूर आरपीसी मिलिशिया सदस्य के पद पर सक्रिय था। आत्मसमर्पित माओवादी हत्या, रोड खोदने व आगजनी करने जैसी घटनाओं में शामिल था। नक्सलियों के अमानवीय, आधारहीन विचारधारा एवं उनके शोषण, अत्याचार तथा स्थानीय

खबर संक्षेप



सफाईकर्मियों को रंगपंचमी में कापड़ों का किया वितरण

पखांजुर। नगर पंचायत के अध्यक्ष नारायण शहा, उपाध्यक्ष शंकर सरकार एवं पार्षदों ने रंगपंचमी 19 मार्च को नगर पंचायत में कार्य करने वाली सभी सफाई कर्मचारियों को कापड़ों एवं हैंड ग्लेव्स का वितरण करते हुए गुलाल लगाकर रंगपंचमी मनाई। सफाईकर्मियों ने कहा कि पहले कभी भी होली में इस तरह की सुध नहीं ली गई। नगर पंचायत के सभी जनप्रतिनिधियों ने परिवार की तरह सम्मान दिया।

पूर्व सैनिकों ने वृद्धों के साथ होली मिलन समारोह मनाया



कांकेर। अखिल भारतीय पूर्व सैनिक सेवा परिषद जिला के सदस्यों के द्वारा 19 मार्च को रंगपंचमी के अवसर पर नानंदमारा स्थित वृद्ध आश्रम में वृद्धों के साथ रंगपंचमी का त्यौहार मनाया। अखिल भारतीय पूर्व सैनिक सेवा परिषद जिला अध्यक्ष कोशल सिन्हा ने बताया कि निर्णय लिया गया कि अब से प्रत्येक वर्ष सभी सदस्य वृद्ध आश्रम त्यौहार को मनाने के लिए आएंगे। तत्पश्चात सभी सदस्यों के द्वारा सभी माताओं का हिलक लगाकर अभिनंदन कर आशीर्वाद लिया गया और उनको स्वल्पाहार कराकर उनके लिए बन रहे नए आवास के लिए नियत राशि का भी योगदान दिया। इस अवसर पर संगठन के संरक्षक अरविंद यादव, सचिव टीके जैन, सचिव सोमेश यादव, कोषाध्यक्ष अनूप कुमार जैन, संयोग साहू, व्यास साहू, एलके पटेल और उमेश कुमार सिंह उपस्थित रहे।

बती गुल संबंधी समस्याओं का संपर्क केंद्र से होगा समाधान काण्डगांव। जिले के विभिन्न क्षेत्रों में बिजली संबंधी किसी भी समस्या के समाधान के लिए कलेक्टर कार्यालय में स्थापित संपर्क केंद्र में शिकायत कर सकते हैं। नागरिकाण दूरभाष नंबर पर सुबह 10 बजे से शाम 5 बजे तक फोन कर अपनी शिकायतें दर्ज करा सकते हैं। साथ वॉट्सएप पर भी मैसेज कर सकते हैं। इस हेल्पलाइन के माध्यम से लो-वोल्टेज, ट्रांसफार्मर खराबी, पावर कट एवं अन्य विद्युत संबंधी समस्याओं की सूचना दी जा सकती है। कलेक्टर कुणाल दुदावत के निर्देशानुसार प्राप्त शिकायतों के त्वरित समाधान के लिए बिजली विभाग के अधिकारियों को आवश्यक निर्देश दिए गए हैं।

ब्लॉक स्तरीय बस्तर पंडुम का आज होगा दुर्गुकोदल

जगतदलपुर। जनजातीय बाहुल्य बस्तर संभाग के स्थानीय कला एवं संस्कृति को मूल स्वरूप में संरक्षण, संवर्धन एवं कला समूहों के सतत विकास व जनजातीय कलाकारों को प्रोत्साहित व सम्मानित करने के उद्देश्य से ब्लॉक स्तरीय बस्तर पंडुम का आयोजन आज 20 मार्च को सामुदायिक भवन दुर्गुकोदल में सुबह 10 बजे से किया जाएगा। जनपद सीईओ सुरेंद्र बंजारे ने बताया कि बस्तर पंडुम के तैयारी को लेकर बैठक आयोजन कर तैयारी पूरी कर ली गई है। इसमें जनजातीय नृत्य गेटी, ककसार, मांदी, हुल्कोपाटा, कोलानापाटा, देवकोलांग, पृषकोलांग, जनजातीय गीत जागर गीत, धनकुल गीत, रीति रिवाज, तीज त्यौहार से संबंधित गीत नृत्य व नाट्य आदि के प्रदर्शन के साथ-साथ स्थानीय वाद्य यंत्रों ढोल, तोड़ी, चिटकुल, मोहरी, सारंगी, आदि वेशभूषा व आभूषण प्रदर्शन के साथ-साथ चित्रकला, गोदना, माटीकला व जनजातीय पेय पदार्थ व व्यंजन सल्फी, तांडी, छिंदरस, हड़िया, मांड, चापड़ा चटनी आदि का प्रदर्शन किया जाएगा।

तुरंत आराम के लिए तुलसी आयुर्वेदिक चिकित्सालय

पता - तुलसी निवास, बस स्टैंड के पीछे, उपाध्याय नर्सिंग होम के सामने, धमवरी मो. नं. : 9993010732
लकना रोग, वातरोग - सभी प्रकार के दर्द, गठियावात, साइटिका, झुनझुनी वात, कमरदर्द, घुटना दर्द, अकड़न, नस रोग का इलाज चर्मरोग - दाद, खुजली, बेघी, घुंघुं में छाला होना का इलाज पेट रोग - कब्ज, गैस, भूख न लगना, खट्टी डकार आना का इलाज बवासीर - मससा होना, खून निकलना, खुजली होना का इलाज पुरुष रोग - घातुसाव, शीघपानन व कमजोरी का इलाज स्त्री रोग - लाल, सफेद पानी आना, मासिक रुकावट का इलाज बुखार, खांसी, स्वांसरोग, मूत्ररोग, केशरोग, दांतरोग का इलाज

महारानी अस्पताल की ओपीडी पर्ची के लिए संचालित आभा एप की सराहना की

हरिभूमि न्यूज ►► जगतदलपुर

राज्य मानव अधिकार आयोग के अध्यक्ष गिरधारी नायक अपने एक दिवसीय बस्तर जिले के प्रवास जगदलपुर पहुंचे। बुधवार को राज्य मानव अधिकार आयोग के अध्यक्ष ने स्थानीय विश्राम गृह के सभाकक्ष में कलेक्टर हरिस एस, पुलिस अधीक्षक शलभ सिन्हा की मौजूदगी में जिला स्तरीय अधिकारियों से संबंधित दण्डाधिकारी जांच प्रकरणों की संख्या, विगत 5 वर्ष में पुलिस अभिरक्षा में हुई मृत्यु संबंधित प्रकरणों, विचाराधीन -दंडित बंदियों की मृत्यु से संबंधित प्रकरण, केन्द्रीय जेल में निरुद्ध कैदियों की बीमारी की ईलाज की व्यवस्था, कैदियों के आत्महत्या के प्रकरण या कैदियों द्वारा जानबूझकर स्वयं को नुकसान पहुंचाने और आत्महत्या के प्रयासों को कम करने के संबंध में

राज्य मानव अधिकार आयोग अध्यक्ष ने मानव अधिकार के प्रकरणों से संबंधित मामलों की ली बैठक

स्कूलों का किया निरीक्षण

आयोग अध्यक्ष ने महारानी जिला अस्पताल की सभी सेवाओं का निरीक्षण किया, जिसमें ओपीडी, आपतकालीन चिकित्सा सेवा, शिशु वार्ड, प्रसूति वार्ड, दवाइयों का भंडारण कक्ष, मनोपचार केंद्र, अंबक केंद्र का निरीक्षण किए। निरीक्षण के दौरान महारानी अस्पताल द्वारा आभा एप के माध्यम से ओपीडी पर्ची काटने की प्रणाली की सराहना की। इसके बाद अध्यक्ष भगत सिंह स्कूल के निरीक्षण में पहुंचे जहां सातवीं और आठवीं कक्षा के विद्यार्थियों से उनके पाठ्य पुस्तक से संबंधित सवाल पूछते और पुस्तक का अध्यापन करवाया। साथ मध्याह्न भोजन की व्यवस्था, शौचालय की व्यवस्था का अवलोकन किया।



कैदियों की समस्याओं पर की चर्चा

इसके उपरान्त वृद्धावन कालोनी स्थित बाल संरक्षण गृह का भी निरीक्षण कर वहां की व्यवस्थाओं और दी जा रही सुविधाओं का अवलोकन किया। साथ ही कोतवाली थाना का भी जायजा लिया और पुलिस विभाग द्वारा की जा रही सुरक्षा व्यवस्था तथा आम जनता को दी जा रही सेवाओं का निरीक्षण किया। कार्यक्रम के अंत में केन्द्रीय जेल का निरीक्षण कर बंदियों से जेल की व्यवस्था, कैदियों की समस्याओं के संबंध में चर्चा किए। जेल में कैदियों द्वारा तैयार की जा रही विक्रय योग्य समानों का भी अवलोकन कर कैदियों से काम के बदले पारिश्रमिक मिलने की जानकारी ली। उन्होंने जेल परिसर में भी जा रही विकास कार्य का भी सझान लिया।

जानकारी, किशोर न्याय अधिनियम के तहत संचालित बाल संरक्षण गृह व बालगृह के बच्चों के देखरेख, शिक्षण एवं संरक्षण की व्यवस्था, जिले में संचालित शासकीय प्री मैट्रिक, पोस्ट मैट्रिक हाईस्कूल की बुनियादी सुविधाओं, शिक्षा विभाग से एकल शिक्षकीय, लापता लोगों के प्रकरण, वृद्धाश्रम में वृद्धजनों की संख्या एवं उनके सुविधा, आवास-पागल स्वान की रोकथाम के लिये की गई कार्यवाही तथा अन्य विषयों के सम्बन्ध में चर्चा की। साथ ही संबंधित अधिकारियों को पूरा विवरण बनाकर जानकारी साझा करने के निर्देश दिए। निरीक्षण दौरे में अपर कलेक्टर सीपी बघेल, जेल अधीक्षक एसएस राय, अति. पुलिस अधीक्षक महेश्वर नाग, सीएसपी आकाश श्रीश्रीमाल, राज्य मानव अधिकार आयोग के मनीष मिश्रा सहित अन्य सदस्य भी उपस्थित रहे।

नजूल की जमीन पर कब्जा कर व्यापारी करा रहा था लिफ्ट निर्माण बुलडोजर के साथ तोड़दस्ता ने हटाया अतिक्रमण

हरिभूमि न्यूज ►► जगतदलपुर

शिवमर्दिन वार्ड के शीट नम्बर 90 व प्लॉट नम्बर 22 के नजूल भूमि में व्यापारी द्वारा जबरन कब्जा कर लिफ्ट निर्माण करने की शिकायत के बाद नजूल व निगम का दस्ता पहुंचा और

- निजी जमीन पर भी किया अतिक्रमण, वार्ड वासियों ने आयुक्त व एसपी से कि शिकायत



लिफ्ट निर्माण के लिए कराए गए निर्माण कार्य को तोड़ा। इससे पूर्व जांच में पहुंचे नजूल तहसीलदार ने व्यापारी को अतिक्रमण हटाने तीन दिन का समय दिया था। बावजूद कब्जा हटाने के व्यापारी द्वारा लगातार अतिक्रमण कर निर्माण कार्य कराया जा रहा था। गौरतलब है कि इससे पूर्व महापौर संजय पाण्डे व निगम सभापति खेमसिंग देवांगन ने कलेक्टर हरीश एस से इसकी शिकायत की थी। कलेक्टर के निर्देश पर पहुंची जांच टीम ने नजूल की भूमि में अतिक्रमण करना पाया था। अतिक्रमण हटाने तहसीलदार अंकुर रात्रे ने तीन दिन का अल्टीमेटम दिया था इसके बाद भी अतिक्रमण नहीं हटाने पर तोड़ दस्ता के साथ पहुंची टीम ने

अतिक्रमण को हटाया और दूसरा अतिक्रमण नहीं करने व्यापारी को निर्देशित किया। बुलडोजर के साथ पहुंची टीम ने वार्डवासियों की मौजूदगी में जांच में पाया कि नजूल के साथ ही निजी भूमि में भी अवैध कब्जा किया था। नजूल की जमीन पर बकायदा लिफ्ट बनाने स्ट्रेचर खड़ा किया गया था। व्यापारी अशुल गोलछा पिता मनोहर गोलछा तथा अकिंता गोलछा पति अकिंत गोलछा द्वारा लिफ्ट व शेप भूमि में अवैध कब्जा कर अतिक्रमण किया गया था। वहीं टीम ने जांच में पाया कि दशकों पुराने नाला को भी शिकायत कर पाट दिया गया था जिससे पानी की निकासी प्रभावित हो रही है।

नजूल व निजी भूमि में लगाए गए बाड़ को हटाने की मांग

अतिक्रमण करने वाले व्यापारी द्वारा नजूल व निजी भूमि के सामने बकायदा बाड़ लगाकर आवाजाही को प्रभावित किया गया है। मौके पर मौजूद वार्ड के लोगों ने व्यापारी द्वारा किए गए अतिक्रमण व नजूल तथा निजी भूमि में रखे निर्माण सामग्रियों को हटाने की मांग की है। वार्डवासियों ने बताया कि व्यापारी द्वारा दशकों पुराने नाला को भी मिट्टी से पाट दिया गया है। वार्डवासियों ने कलेक्टर व निगम आयुक्त से नाला व निजी जमीन में किए गए अतिक्रमण को हटाने व नाली निर्माण करवाये की मांग की है।

जांच में यह भी पाया गया कि उक्त व्यापारी द्वारा नजूल के अलावा दास परिवार के निजी भूमि में भी अतिक्रमण कर कॉलम खड़ा किया जा रहा था। अतिक्रमण हटाने पहुंचे तहसीलदार



नाली निर्माण शुरू नहीं होने व जमा पानी की दुर्गंध से परेशान वार्ड के लोग

मकान निर्माण कर रहे गोलछा परिवार द्वारा दशकों पुरानी नाली को पाट कर बिना अनुमति के कई पेड़ों को भी काट दिया गया था। वर्षों पुराने नाली के पाटने से शहर का गंद पानी एक ही जगह एकत्रित हो रहा है जिसके चलते वार्ड वासियों का दुर्गंध के चलते काफी परेशान है। निगम द्वारा पूर्व में स्वीकृत नाली का निर्माण कार्य अब तक प्रारम्भ नहीं करवाया गया है जिससे शहर का गंद पानी एकत्रित हो रहा है उससे उठने वाली दुर्गंध से वार्ड के लोग काफी परेशान है। वार्डवासियों ने जल्द से जल्द नाली निर्माण कर दुर्गंध से राहत दिलाने की मांग की है।

नजूल अंकुर रात्रे, आरआई राजेश चौहान, पुलिस व निगम की टीम ने मौके पर पंचनामा कार्रवाई की। जिसमें शीट नम्बर 90 व प्लॉट नम्बर 22 के 5456 वर्ग फीट नजूल भूमि के 1050

वर्ग फीट पर लिफ्ट व मिट्टी पाटकर उक्त भूमि पर अतिक्रमण किया गया था। मौके पर मौजूद तहसीलदार नजूल, पुलिस बल व निगम अमले की मौजूदगी में अतिक्रमण हटाया गया।

सहयोग ने मरणासन्न महिला को जिला अस्पताल में कराया भर्ती

हरिभूमि न्यूज ►► कांकेर

रंगपंचमी के दिन जब सारा शहर रंग और भंग में मस्त था, तब उस समय जन सहयोग संस्था की टीम ने मरणासन्न महिला को नया जीवन देने के लिए जिला अस्पताल में भर्ती कराया।

जनसहयोग संस्था के अध्यक्ष अजय पप्पू मोटवानी ने बताया कि शहर के मध्य मस्जिद के सामने स्थित पालिका बाजार के बरामदे में एक वृद्ध तथा बीमार महिला कई दिनों से भूखी प्यासी होने की जानकारी संस्था को मिली। महिला के संबंध में पता लगाया और पाया कि यदि प्रयत्न किया जाए तो उस महिला की जान बच सकती है। इसके पश्चात उन्होंने पुलिस विभाग तथा कुछ महिलाओं की मदद से वृद्ध बीमार महिला को नहला धुलाकर अच्छे कापड़े पहनाकर अस्पताल पहुंचा दिया, जहां के चिकित्सकों तथा स्टॉफ ने भरपूर सहयोग देते हुए वृद्धा को बोलने लायक हालत में पहुंचा दिया। वह अपना नाम रज्जोबाई और गांव का नाम चिवरांज बता रही है। अध्यक्ष ने कहा कि यदि गांव से उसका कोई परिजन नहीं आया तो हम लोग ही उसे अपने खर्च पर गांव तक पहुंचा देंगे।

समाज सेवा कार्य में भाग लेने वाले सामाजिक कार्यकर्ताओं में करण नेताम, विष्णु शंकर रजक, दिनेश मोटवानी, संजय ठाकुर, शांति बाई, श्रवण वाल्मीकि,



योगेंद्र बघेल, आशुतोष देव, तोरण ठाकुर, विश्वास ठाकुर और पुलिस विभाग से भुवनेश्वरी नायक, रीना मकरम, जीवधन यादव, देवेन्द्र मंडावी ने भी सक्रिय सहयोग दिया। जिला अस्पताल में डॉ. छत्रपाल वर्मा, डॉ. मयंक कतलाम, डॉ. नौशीन, स्टॉफ नर्स विश्वास नाग, ड्रेसर शकुंतला कावडे, अघन सिंह नेताम ने सहयोग दिया।

अनूप दिगम्बर जैन समाज के निर्विरोध अध्यक्ष निर्वाचित

जगतदलपुर। दिगम्बर जैन समाज के अध्यक्ष पद का चुनाव निर्विरोध संभल हुआ। समाज ने लगातार दूसरी बार अनूप जैन को निर्विरोध अध्यक्ष चुना। अनूप जैन की समाज के प्रति समर्पण व उनके विनम्र व्यवहार को देखते हुए समाज के सभी सदस्यों ने उनके निर्विरोध अध्यक्ष बनने पर हर्ष व्यक्त किया है।

गुमशुदा की फोटो शेयरिंग पर विवाद व मारपाटी, आरोपियों पर मामला दर्ज

हरिभूमि न्यूज ►► कांकेर

वाट्सअप ग्रुप में फोटो शेयर करने से नाराज दो लोगों ने मिलकर पति-पत्नी के साथ मारपीट किया। मारपीट कि शिकायत पर पुलिस ने आरोपियों के खिलाफ मामला दर्ज किया है।

हल्वा चौकी अंतर्गत ग्राम भैसाकट्टा निवासी 49 वर्षीय श्यामलाल वाल्मिकी पिता स्व. गणेश राम वाल्मिकी ने पुलिस को बताया कि 17 मार्च को वाट्सअप ग्रुप में हम सब एक विचार अनेक में शाम 6.18 बजे ग्रुप के सदस्य द्वारा हमारे गांव के गौकरण बघेल के बहनी दामाद कांकेर थानांतर्गत ग्राम आतुरगांव निवासी छबीलाल जैन को 5 फरवरी को घर से कहीं जाने का मैसेज डाला था, जिसको मैं देखा। पढ़कर हमारे गांव के गौकरण बघेल का बहनी दामाद है सोचकर खोजने में मदद करने के लिए गांव के वोटर ग्रुप भैसाकट्टा वाट्सअप ग्रुप में उक्त फोटो मैसेज को 17 मार्च को 7 बजे शेयर किया था, जिसे देखकर गौकरण बघेल व गीता बघेल शाम करीबन 7 बजे जब मैं अपने घर में बैठा था, उसी समय स्कूटी क्रमांक सीजी 19 बीसी 0630 में आए और हमने लगे कि हम लोगों को बदनाम करने के



लिए मेरे बहनी दामाद के फोटो मैसेज को गांव के वाट्सअप ग्रुप में वायरल किया है, तेरा भाव ज्यादा बढ़ गया है, कहकर गाली देने लगे। गाली देते हुए कहा कि तुझे जिंदा नहीं छोड़ेंगे कहते हुए दोनो मिलकर हाथ मुक्का से मारपीट करने लगे। मारपीट को देखकर मेरी पत्नी ममता वाल्मिकी छुड़ाने आईं तो उसके साथ भी मारपीट करने लगे।

शिकायत पर पुलिस ने आरोपियों के खिलाफ धारा 296, 115 (2), 351 (2), 3 (5) बीएनएस के तहत मामला दर्ज कर विवेचना में लिया है।

क्षेत्रीय साहू समाज कर्मा जयंती मनाने हुए एकजुट



हरिभूमि न्यूज ►► जगतदलपुर

क्षेत्रीय साहू समाज तेतरकुटी द्वारा भक्त माता कर्मा जी की जयंती 25 मार्च को समारोह पूर्वक मनाने का निर्णय लिया है। प्राप्त समाज के अनुसार क्षेत्रीय साहू समाज तेतरकुटी के द्वारा रविवार को कालीपुर में इस सम्बन्ध में बैठक आहूत की गई।

इस दौरान नए परिवारों को समाज की सदस्यता दिलवाई गई। साथ ही सभी के सहयोग से भक्त माता कर्मा जी की जयंती भव्य रूप से मनाने का निर्णय लिया गया। 25

मार्च को प्रातः 10.30 बजे से साहू समाज के द्वारा शोभायात्रा निकाली जायेगी, दोपहर 12 बजे हवन - पूजन कार्यक्रम, दोपहर 1 बजे सामाजिक परिचय और अतिथि उद्बोधन, 2.30 बजे प्रतिभावन सम्मान समारोह तथा पुरस्कार वितरण किये जायेंगे। तत्पश्चात भक्त माता कर्मा तथा कृष्ण भगवान को भोग लगाई जायेगी इसके बाद विशाल भंडारा का आयोजन किया जायेगा। कालीपुर में समाज की हुई बैठक में इस सम्बन्ध में कई अन्य निर्णय लिये गये।

यादव समाज की जिला कार्यकारिणी भंग

जगतदलपुर। बस्तर जिला यादव समाज के जिला अध्यक्ष का चुनाव अप्रैल में होगी। होली मिलन समारोह के बाद बलराम यादव ने बस्तर जिला यादव समाज की जिला कार्यकारिणी की भंग कर दी है। चूंकि बलराम यादव का कार्यकाल फरवरी 2025 को समाप्त हो गया था। कार्यकारिणी भंग होने के पश्चात चुनाव संचालन समिति का गठन किया जायेगा। चुनाव संचालन समिति में दो पूर्व अध्यक्ष दो वरिष्ठ सदस्य दो समाज के रीति नीति के जानकार तथा दो महिला सदस्य होंगे। चुनाव संचालन समिति ही बस्तर जिला यादव समाज के अध्यक्ष का चुनाव करायेंगी। हमेशा जिला अध्यक्ष का चुनाव सर्व समर्पति से एक राय से किया जायेगा। बस्तर जिला यादव समाज के अध्यक्ष का चुनाव अप्रैल माह के द्वितीय सप्ताह में कराए जाएंगे। चुनाव कार्यक्रम की घोषणा चुनाव संचालन समिति करेंगी।

इंद्रप्रस्थ मार्ग की पुलिया पर जुआ 3 गिरफ्तार, खाईवाल हुआ फरार

हरिभूमि न्यूज ►► कांकेर

पखांजुर पुलिस ने पीव्ही 39 इंद्रप्रस्थ से पीव्ही 45 जाने वाले मार्ग पर पुलिया के पास जुआ खेल रहे तीन जुआरियों को पुलिस ने धर दबोचा। जुआरियों के कब्जे से एक हजार तीस रूपए को जप्त कर जुआ एक्ट के तहत मामला दर्ज किया गया।

पखांजुर पुलिस को मुखबिर से जानकारी मिली कि ग्राम पीव्ही 39 इंद्रप्रस्थ से पीव्ही 45 जाने के कच्ची रोड पुलिया के पास कुछ व्यक्ति तास के 52 पत्ती से रूपए पैसों का दांव लगाकर हार जीत का जुआ खेल रहे हैं। पुलिस ने जानकारी की तस्दीक कर ईलाके की घेराबंदी कर ग्राम पीव्ही 39 इंद्रप्रस्थ से पीव्ही 45 जाने के कच्ची रोड पुलिया के पास जुआ खेल रहे जुआरी पीव्ही 39 इंद्रप्रस्थ निवासी 36 वर्षीय विश्वजीत विश्वास पिता गोपाल विश्वास, पुरुषोत्तम नगर निवासी 40 वर्षीय सुलाल शील पिता स्व. नागेन्द्रनाथ शील और पीव्ही 38 इंद्रप्रस्थ निवासी 57 वर्षीय जीवन बड़ई पिता जागेरवर बड़ई को गिरफ्त में लिया।



जुआरियों के कब्जे से कुल 1 हजार 30 रूपए, तास के 52 पत्ती, एक नग प्लास्टिक बोरी को जप्त कर धारा 3(2) जुआ एक्ट के तहत मामला दर्ज किया गया। जिले में कई जगहों पर छिपुट जुआ होता रहता है और अब 22 मार्च को आईपीएल मैच शुरू हो जाने के बाद आनलाईन जुआ खिलाड़ों वाले कुछ ज्यादा ही सक्रिय हो जाएंगे। आनलाईन का जुआ खिलाले वाला सबसे बड़ा खाईवाल धमतरी निवासी अभी से सक्रिय हो गया है। धमतरी वाले खाईवाल को दबोचने के लिए पिछली साल पुलिस को मौका मिला था, परंतु पुलिस को चकमा देकर भाग जाने में कामयाब रहा। पुलिस इस पर फिर से नजर रखे हुए है और इस पर इस साल कार्यवाही हो सकती है या पुलिस को चकमा देने में कामयाब होगा, आने वाला समय ही बताएगा।

online Booking- www.tripuryatra.com

Individual & Group Tour
Honeymoon Tours
School Collage Tour

रपेशल ट्रेन से - 16 मई से 23 मई 2025 (08 दिन)
By Train-रिजर्वेशन कोच
09 मई से 16 मई 2025-06 जून से 13 जून 2025
25 जुलाई से 1 अगस्त (सावन में) (8 दिन)

सुविधा ज्यादा सबसे कम राशि पर
नेपाल विदेश यात्रा
तुम्बिन (भगवान बुद्ध का जन्म स्थान), काठमांडू (बुद्ध नैलकंठ, बुद्ध स्तूप,
काठमांडू दरबार), पशुपतिनाथ, जलकपुर (सीता मैया का जन्म स्थान),
सीतामढ़ी, बनारस (काशी विश्वनाथ मंदिर) / अयोध्या (श्री राम जन्मभूमि)
राशि- स्लीपर 9,500/-, 3 स्ली 16,500/-, 2 स्ली 22,500/- (+ 5% GST)
Since-2007

श्री त्रिपुर तीर्थ यात्रा सेवा समिति
RAIPUR- D 36 Sector 4 Kamal Vihar, KORBA- Shop No. 301,302,303 S.S. Plaza, Power House Road
संपर्क करें:-7354-411411